

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز جمعرات 19 فروری 2015ء

فہرست نشان زدہ سوالات اور جوابات

بابت

محکمہ جات:-

1- امداد باہمی

2- سروسز اینڈ جنرل ایڈمنسٹریشن

بروز منگل 21 اکتوبر 2014ء کے ایجنڈا سے زیر التوا نشان زدہ سوال

ضلع ملتان: کسانوں کو قرض کی فراہمی و دیگر تفصیلات

*1346: حاجی حاوید اختر انصاری: کیا وزیر امداد باہمی ازراہ نوازش بیان فرمائیں گے کہ:-

(الف) ضلع ملتان میں کوآپریٹو بینکوں نے گزشتہ پانچ سالوں کے دوران ٹریکٹر اور دیگر زرعی آلات

کے لئے کتنی گرانٹ بطور قرض کسانوں کو فراہم کی، سال وار تفصیل سے آگاہ کریں؟

(ب) یہ گرانٹ کس شرح سود پر کسانوں کو فراہم کی گئی؟

(ج) یہ گرانٹ کس مجاز اتھارٹی کی منظوری سے دی گئی اور کتنے عرصہ کے لئے قرض فراہم کیا گیا؟

(تاریخ وصولی 17 جولائی 2013 تاریخ ترسیل 17 ستمبر 2013)

جواب

وزیر امداد باہمی

(الف) ضلع ملتان میں کوآپریٹو بینکوں نے گزشتہ پانچ سالوں کے دوران ٹریکٹر اور دیگر زرعی آلات

کے لئے جتنی رقم بطور قرض کسانوں کو فراہم کی اس کی سال وار تفصیل اس طرح ہے:-

نمبر شمار	سال	رقم قرضہ (روپے میں)
1	2008-09ء	-
2	2009-10ء	-
3	2010-11ء	-
4	2011-12ء	3,731,000/- (37 لاکھ 31 ہزار)
5	2012-13ء	-
	میزان	3,731,000/- (37 لاکھ 31 ہزار)

سال 2011-12ء = مبلغ 37 لاکھ 31 ہزار روپے

(ب) یہ قرضہ 18 فیصد مارک اپ سالانہ پر جاری کیا گیا۔

(ج) یہ قرضہ زونل ہیڈ ملتان کی منظوری سے عرصہ پانچ سال کے لئے فراہم کیا گیا۔

(تاریخ وصولی جواب 25 اکتوبر 2013)

بروز منگل 21 اکتوبر 2014ء کے ایجنڈا سے زیر التوا نشان زدہ سوال

لاہور: وائیتھ ایمپلائز ہاؤسنگ سکیم سے متعلقہ تفصیلات

*3870: محترمہ فائزہ احمد ملک: کیا وزیر امداد باہمی ازراہ نوازش بیان فرمائیں گے کہ:-

- (الف) وائیتھ ایمپلائز ہاؤسنگ سکیم، موضع ہلو کی رائے ونڈ روڈ لاہور کب رجسٹرڈ ہوئی، اس کے رجسٹریشن کے وقت کیا کیا فارملٹی کا معاہدہ ہوا؟
- (ب) یہ سکیم کتنے رقبہ پر منظور کی گئی اور اس میں کتنے پلاٹ کس کس سائز کے بنانے کی اجازت دی گئی؟
- (ج) اس کی انتظامیہ نے موقع پر کتنے رقبہ پر سکیم بنائی ہے اور کتنے پلاٹ کس کس سائز کے بنائے ہیں؟
- (د) اس کی انتظامیہ اس سکیم میں کون کون سی سہولیات فراہم کرنے کی کب تک پابند ہے؟
- (ه) اس کی انتظامیہ جو پلاٹ موقع پر بنا چکی ہے اس کی بلنگ یا فروخت کرنے کیلئے محکمہ سے اجازت لینے کی پابند ہے؟

(و) اب تک اس کی انتظامیہ نے کتنے پلاٹ کس کس سائز کے فروخت کئے ہیں اور کتنی رقم خریداروں سے وصول کر چکی ہے؟

(ز) اس سکیم میں اب تک انتظامیہ نے کیا کیا سہولیات موقع پر فراہم کی ہیں اور ان کی موقع پر جا کر محکمہ کے کس کس اہلکار / افسر نے چیکنگ کی ہے؟

(تاریخ وصولی 04 فروری 2014 تاریخ ترسیل 14 اپریل 2014)

جواب

وزیر امداد باہمی

(الف) وائیتھ ایمپلائز کوآپریٹو ہاؤسنگ سوسائٹی محکمہ کوآپریٹو میں زیر نمبری 1321 مورخہ 31-07-1989 کے تحت رجسٹرڈ ہوئی ساتھ ہی اس کے بائی لاز بھی رجسٹرڈ ہوئے۔ سوسائٹی کی انتظامیہ منظور شدہ بائی لاز سوسائٹی کوآپریٹو سوسائٹیز ایکٹ 1925ء اور کوآپریٹو سوسائٹیز رولز 1927ء کے تحت کام کرنے کی پابند ہے۔ سوسائٹی کے اغراض و مقاصد میں ممبران

کی مشکلات کو حل کرنا اور ان کے لئے ترقیاتی سہولیات سے مزین رہائشی کالونی کا قیام عمل میں لانا ہوتا ہے۔ تاہم دیگر کسی فارمیٹی کا نہ تو معاہدہ ہو اور نہ ہی قانون میں اس کی کوئی گنجائش ہے۔

(ب) سوسائٹی کا ماسٹر پلان / نقشہ LDA لاہور نے مورخہ 18-08-1990 کو منظور کیا، یہ سکیم 785 کنال پر محیط ہے تفصیل پلاٹ ہائے حسب ذیل ہے:-

رقبہ	تعداد پلاٹ
2 کنال	239
10 مرلہ	146
05 مرلہ	18
ٹوٹل	403

403 کنال پلاٹ اور 14 رقبہ کمرشل مقاصد کے لئے مختص ہے۔

(ج) جزو (ج) کا جواب جزو (ب) میں دیا گیا ہے۔

(د) سوسائٹی اپنے ممبران کو تمام رہائشی سہولیات مثلاً سڑکیں، سیوریج، پارکس، بجلی، گیس، پانی اور قبرستان کی سہولیات فراہم کرنے کی پابند ہے تاہم سوسائٹی سہولیات فراہم کرنے کا انحصار ممبران سوسائٹی کی طرف سے ترقیاتی اخراجات جمع کروانے کے ساتھ مشروط ہے۔ یہاں اس امر کی وضاحت کرنا ضروری ہے کہ سوسائٹی امداد باہمی کے زیر اصولوں کے مطابق ممبران کے مالی تعاون سے کاروبار انجام دیتی ہے۔ سوسائٹی کا ماسٹر پلان (نقشہ) 18-08-1990 کو LDA سے منظور ہو چکا ہے۔ اس کے مطابق سڑکیں، سیوریج، واٹر سپلائی اور واٹر ٹینک جو 1993ء میں شروع کیا گیا تھا وہ مقررہ وقت میں پایہ تکمیل تک پہنچ چکا ہے۔ جبکہ چار دیواری اور مین گیٹ کی تعمیر 2008ء میں شروع کی تھی اور دو سال کی مقررہ مدت میں مکمل ہو چکی ہے۔ اس کے علاوہ 20 کنال رقبے پر پارک بنایا جا رہا ہے جبکہ ایک ٹیوب ویل مع 200 KVA ٹرانسفارمر چالو حالت میں ہے۔ مزید برآں بجلی اور گیس کی فراہمی لیسکو اور سوئی گیس کا محکمہ کرتا ہے جن کے ساتھ سوسائٹی نے پہلے ہی رابطہ کر رکھا ہے۔

(ہ) وائیتھ ایمپلائز کوآپریٹو ہاؤسنگ سوسائٹی لاہور محکمہ کوآپریٹو پنجاب کے زیر سایہ ایک خود مختار ادارہ ہے۔ جس میں انتظامیہ پلاٹوں کی الاٹمنٹ اور دیگر ترقیاتی کام سوسائٹی کے رجسٹرڈ بائی لاز کے مطابق خود کرتی ہے۔ جہاں تک پلاٹوں کی فروخت کا سوال ہے۔ اس سلسلے میں سوسائٹی نے LDA سے نقشہ پاس کروا کر اس کے الاٹمنٹ ممبران کو کی ہے۔ اس کے بعد پلاٹوں کی فروخت ممبران خود کرتے ہیں اور سوسائٹی صرف ان پلاٹوں کو ٹرانسفر کرتی ہے۔ ممبران کو پلاٹ فروخت کرنے سے پہلے کسی محکمہ کی اجازت لینا ضروری نہ ہے۔ تاہم کمرشل یا مخصوص پلاٹوں کی فروخت سوسائٹی جنرل باڈی کے اجلاس عام میں اور محکمہ منظوری کے بعد کرتی ہے۔

(و) سوسائٹی نہ ہی کمرشل ادارہ ہے اور نہ ہی عام کاروباری طریقہ سے پلاٹوں کی خرید و فروخت کرتی ہے بلکہ انتظامیہ کمیٹی پلاٹوں کی الاٹمنٹ بمطابق بائی لاز بذریعہ قرعہ اندازی ممبران کو کرتی ہے۔ مندرجہ ذیل کیٹیگری کے پلاٹ سوسائٹی اپنے ممبران کو الاٹ کر چکی ہے جس کی مد میں -/5,07,11523 روپے وصول ہوئے۔

72 پلاٹ	02 کنال
234 پلاٹ	01 کنال
143 پلاٹ	10 کنال
18 پلاٹ	05 مرلہ
467 پلاٹ	ٹوٹل

(ز) سوسائٹی کا ماسٹر پلان (نقشہ) 18-08-1990 کو LDA سے منظور ہوا اس کے مطابق سڑکیں، سیوریج، واٹر سپلائی اور واٹر ٹینک جو 1993ء میں شروع کیا گیا تھا وہ مقررہ وقت میں پایہ تکمیل تک پہنچ چکا ہے جبکہ چار دیواری اور مین گیٹ کی تعمیر 2008ء میں شروع کی تھی اور دو سال کی مقررہ مدت میں مکمل ہو چکی ہے۔ بجلی کی تنصیب کا کام ترقیاتی بنیادوں پر جاری ہے۔

کوآپریٹو محکمہ کا فیلڈ سٹاف (سب انسپکٹر، اسٹنٹ رجسٹرار اور ڈپٹی ڈسٹرکٹ آفیسر کوآپریٹو / سرکل رجسٹرار) وقتاً فوقتاً سوسائٹی کی سائٹ کا دورہ کر کے درج بالا ترقیاتی کاموں کا جائزہ لیتا رہتا ہے۔

(تاریخ وصولی جواب 17 جون 2014)

لاہور: جی او آر ماڈل ٹاؤن، جی او آر شادمان کی رہائش گاہوں پر ناجائز قابضین سرکاری افسران کی

تفصیلات

***363:** محترمہ عائشہ حاوید: کیا وزیر اعلیٰ ازراہ نوازش بیان فرمائیں گے کہ:—

(الف) جی او آر ماڈل ٹاؤن، جی او آر نزد جناح ہسپتال اور جی او آر شادمان لاہور میں کتنے کتنے گھر ہیں، علیحدہ علیحدہ تفصیل فراہم کی جائے؟

(ب) کیا مذکورہ رہائش گاہوں میں ایسے افسران ہیں جن کی ٹرانسفر ہو چکی ہے یا ریٹائرڈ ہو چکے ہیں لیکن وہ پھر بھی رہائش گاہوں پر قابض ہیں اگر ہاں تو ان قابض اور ریٹائرڈ افسران کی مکمل تفصیل ایوان میں فراہم کی جائے؟

(ج) کیا ایسے سی ایس پی افسران بھی مذکورہ رہائش گاہوں پر قابض ہیں جو لاہور کے علاوہ کسی دوسرے شہر یا کسی دوسرے صوبے میں اپنی ڈیوٹی سرانجام دے رہے ہیں، اگر ہاں تو کتنے عرصہ سے وہ ناجائز قابض ہیں، مکمل تفصیل ایوان میں فراہم کی جائے؟

(د) اگر جزو ہائے بالا کا جواب اثبات میں ہے تو کیا مذکورہ سرکاری افسران کی رہائش گاہوں سے ناجائز قبضے ختم کروا کر حکومت میرٹ پر الائنمنٹس کرنے کا ارادہ رکھتی ہے، اگر نہیں تو اس کی وجوہات سے ایوان کو آگاہ فرمایا جائے؟

(تاریخ وصولی 13 جون 2013 تاریخ ترسیل 11 جولائی 2013)

جواب

وزیر اعلیٰ

(الف) جی او آر۔ IV ماڈل ٹاؤن، جی او آر V نزد جناح ہسپتال اور جی او آر۔ III شادمان لاہور میں سرکاری رہائش گاہوں کی مطلوبہ تفصیل تسمہ "الف" ایوان کی میز پر رکھ دی گئی ہے۔

(ب) اس ضمن میں عرض ہے کہ وہ ملازمین جو ریٹائر ہو چکے ہیں یا لاہور سے باہر ٹرانسفر ہو چکے ہیں ان کو قواعد و ضوابط کے مطابق مختلف عرصہ تک الائنمنٹ پالیسی کے مطابق سرکاری گھر رکھنے کی اجازت ہوتی ہے۔ تبادلہ کی صورت میں دو سال اور ریٹائرمنٹ کے بعد 8 ماہ تک سرکاری رہائش رکھ

سکتے ہیں، البتہ چند افسران ایسے ہیں جنہوں نے مختلف عدالت ہائے سے حکم امتناعی لے رکھا ہے۔
تفصیل تتمہ "ب" ایوان کی میز پر رکھ دیا گیا ہے۔

(ج) اس ضمن میں عرض ہے کہ جو P.A.S افسران لاہور یا صوبہ پنجاب سے تبدیل ہو چکے ہیں وہ قواعد و ضوابط کے مطابق دو سال تک گھر رکھ سکتے ہیں۔ ناجائز قابضین کی تفصیل تتمہ "ج" ایوان کی میز پر رکھ دی گئی ہے۔

(د) حکومت پنجاب ناجائز قابضین سے گھر خالی کروانے کے لیے پر عزم ہے اور خالصتاً میرٹ پر معاملات چلا رہی ہے۔ جو افسران سرکاری گھروں پر ناجائز قابض ہیں ان کو مجاز اتھارٹی کے حکم کے مطابق پینل ریٹ ڈالنے کی کارروائی شروع کر دی گئی ہے۔

(تاریخ وصولی جواب 6 جنوری 2014)

ضلع لاہور: کوآپریٹو بنکوں میں گھپلوں کی تفصیلات

*1420: محترمہ راحیلہ خادم حسین: کیا وزیر امداد باہمی ازراہ نوازش بیان فرمائیں گے کہ:-

کیا یہ درست ہے کہ ضلع لاہور میں سال 2012-13 کے دوران کوآپریٹو بنکوں میں تقریباً 20 لاکھ کے گھپلوں / فراڈ کا انکشاف ہوا ہے کیا اس سلسلہ میں متعلقہ بینکر و دیگر اہلکاران کو سزائیں دی گئیں؟

(تاریخ وصولی 19 جولائی 2013 تاریخ ترسیل 17 ستمبر 2013)

جواب

وزیر امداد باہمی

ضلع لاہور میں کوآپریٹو بنک کی ایک برانچ ہے جس میں سال 2012-13 کے دوران کسی قسم کے گھپلے / فراڈ کا انکشاف نہ ہوا ہے۔

(تاریخ وصولی جواب 25 اکتوبر 2013)

پنجاب حکومت کے زیر استعمال ہیلی کاپٹر زود دیگر تفصیلات

*2146: میاں محمد اسلم اقبال: کیا وزیر اعلیٰ ازراہ نوازش بیان فرمائیں گے کہ:-

(الف) پنجاب حکومت کے زیر استعمال ہیلی کاپٹر کتنے میں خریدا گیا؟

(ب) سال 2012-13 میں اس پر اخراجات کتنے آئے؟

(ج) اس کو کون کون افراد استعمال کر سکتے ہیں؟

(د) اس پر ماہانہ کتنا خرچ آتا ہے؟

(ه) جولائی، اگست 2013 میں کن افراد نے استعمال کیا نیز اخراجات کی تفصیل بیان کریں؟

(تاریخ وصولی 23 اگست 2013 تاریخ ترسیل 19 نومبر 2013)

جواب

وزیر اعلیٰ

(الف) پنجاب حکومت کے زیر استعمال ہیلی کاپٹر مالی سال 04-2003 میں 206 ملین روپے میں

خرید آگیا۔

(ب) مالی سال 2012-13 میں ہیلی کاپٹر پر پٹرول، مرمت اور لینڈنگ پارکنگ کی مد میں

-/3,70,74,345 (3 کروڑ 70 لاکھ 74 ہزار 3 سو 45) روپے خرچ ہوئے۔

(ج) حکومت پنجاب کے زیر استعمال MI-17 سرکاری ہیلی کاپٹر کا استعمال وزیر اعلیٰ پنجاب کی

ہدایات کے تحت کسی بھی مفاد عامہ کے کام میں کیا جاسکتا ہے۔ جیسا کہ قدرتی آفات یا ہنگامی حالات

مثلاً سیلاب، بم دھماکے یا امن و امان کی صورت حال کے جائزے کے لئے اعلیٰ سرکاری افسران مثلاً

چیف سیکرٹری، ہوم سیکرٹری یا آئی جی صاحب بھی یہ ہیلی کاپٹر استعمال کر سکتے ہیں۔

(د) مالی سال 2012-13 کے مطابق پنجاب حکومت کے زیر استعمال ہیلی کاپٹر کا اوسطاً ماہانہ خرچ

-/30,89,529 (30 لاکھ 89 ہزار 5 سو 29) روپے ہے۔

(ه) جولائی، اگست 2013 میں جن افراد نے ہیلی کاپٹر استعمال کیا، ان کی فہرست "الف" ایوان کی میز

پر رکھ دی گئی ہے۔ نیز جولائی، اگست 2013 میں ہیلی کاپٹر پر پٹرول، مرمت اور لینڈنگ پارکنگ کی

مد میں -/15,00,202 (15 لاکھ 2 سو 2) روپے خرچ ہوئے۔

(تاریخ وصولی جواب 30 دسمبر 2014)

لاہور: اومپیسٹنز کو اپریٹو ہاؤسنگ سوسائٹی کا قیام و دیگر تفصیلات

*2476: ڈاکٹر سید وسیم اختر: کیا وزیر امداد باہمی ازراہ نوازش بیان فرمائیں گے کہ:-

(الف) اومپیسٹنز کو اپریٹو ہاؤسنگ سوسائٹی لمیٹڈ لاہور کا قیام کب عمل میں لایا گیا۔ اس کے بانی صدر و سیکرٹری کون کون تھے اس سوسائٹی نے کب اور کتنی زمین اپنے ممبران کے لیے خریدی اور یہ زمین اوسطاً کس قیمت پر خریدی گئی؟

(ب) سوسائٹی کے کل ممبران کتنے ہیں۔ ان میں سے کتنے ممبران کو زمین کس قیمت پر الاٹ کی گئی اور کتنی قیمت بطور ترقیاتی اخراجات وصول کی گئی، کتنی زمین الاٹ ہوئی اور کتنی سوسائٹی کے پاس بقایا ہے سوسائٹی کا رقبہ کس جگہ واقع ہے کتنے ممبران کو قبضہ پلاٹ فراہم کیا گیا ہے اگر قبضہ فراہم نہیں کیا گیا تو اس کی وجوہات بیان فرمائیں؟

(ج) گزشتہ عرصہ میں سوسائٹی نے کون کون سے ترقیاتی کام مکمل کروائے کتنا خرچ ہو اور کتنا کام تاحال بقایا ہے سوسائٹی کی آڈٹ رپورٹ کی صورت حال اور آخری اجلاس عام کب منعقد ہو سوسائٹی کے موجودہ عہدے دار کون ہیں اور یہ کب، کتنے عرصہ کیلئے منتخب ہوئے اور کیا سوسائٹی میں ایک عہدیدار کو بار بار منتخب کرنے کی اجازت ہے؟

(د) کیا سوسائٹی نے محکمہ کی طرف سے تجویز کردہ ماڈل بائی لاز کو اختیار (Adopt) کر لیا ہے؟

(ه) کیا یہ درست ہے کہ سوسائٹی کے عہدیداران نے ممبران کی اجازت کے بغیر بالا بالا، زمین کو فروخت کرنے کی کوشش کی، اگر یہ درست ہے تو محکمہ نے سوسائٹی عہدیداران کے خلاف کیا کارروائی کی محکمہ نے سوسائٹی کے ممبران کے حقوق کے تحفظ کے لیے کیا اقدامات اٹھائے ہیں؟

(تاریخ وصولی 11 ستمبر 2013 تاریخ ترسیل 18 دسمبر 2013)

جواب

وزیر امداد باہمی

(الف) اومپیسٹنز کو اپریٹو ہاؤسنگ سوسائٹی لمیٹڈ لاہور کا قیام 10 ستمبر 1989 کو عمل میں آیا۔ اس کے صدر سعید الحسن اور سیکرٹری قاسم ضیاء تھے سوسائٹی نے کل زمین 956 کنال 12 مرلے خریدی جس کی قیمت فی کنال - /39,000 روپے اوسطاً تھی۔

(ب) سوسائٹی کے کل ممبران کی تعداد 292 ہے۔ ان ممبران کو فی کنال - /75,000 روپے زمین کی لاگت کے حساب سے اور - /90,000 روپے فی کنال اخراجات کے حساب سے الاٹ کی گئی ہے۔ 1990 سے لیکر 2012-06-30 تک - /6,84,10,923 روپے (چھ کروڑ چوراسی لاکھ دس ہزار نو سو تیس روپے) بطور ترقیاتی اخراجات وصول کیے گئے۔

الاٹ شدہ ایریا	510 کنال 8 مرلے
جو الاٹ نہیں کیا گیا	76 کنال 4 مرلے
سرٹکیں	265 کنال
مسجد	1 کنال 11 مرلے
ہیلتھ کلینک	1 کنال 13 مرلے
پرائمری سکول	3 کنال 14 مرلے
سوسائٹی دفتر	2 کنال 1 مرلہ
پٹرول پمپ	2 کنال 3 مرلے
پانی کی ٹینکی کے لیے	10 کنال 6 مرلے
کھلی جگہ	22 کنال 10 مرلے
گندے پانی کا پمپ	1 کنال 17 مرلے
قبرستان	3 کنال 16 مرلے
کل میزان	901 کنال 3 مرلے

زمین چار دیواری کے باہر 55 کنال 9 مرلے

کل رقبہ سوسائٹی 956 کنال 12 مرلے

سوسائٹی کا رقبہ موضع رکھ جھیدو کاہنہ نولاہور کینٹ میں واقع ہے۔ کسی بھی ممبر کو ابھی تک

قبضہ نہ دیا گیا ہے کیونکہ ابھی سوسائٹی کے ترقیاتی کام مکمل نہیں ہوئے ہیں۔

(ج) مکمل کیے گئے کام کی تفصیل

- کنکریٹ سے بنی بتیوں سے پلاٹوں کی نشاندہی

- مین بلیوارڈ

- مارکیٹنگ آفس

- چار دیواری کو مکمل کیا گیا۔

- مین گیٹ کو دوبارہ اچھے ڈیزائن میں بنا کر لگایا گیا۔

- پانی کے پمپ سٹیشن بنائے گئے۔

- سوسائٹی کو جانے والے راستوں کی نشاندہی کے بورڈ

- پانی کی نکاسی اور سپلائی کی دوبارہ سے بحالی

- مین بلیوارڈ میں پودوں، درختوں کی آبیاری

- سوسائٹی کی ویب سائٹ بنائی گئی۔

- بجلی کے کھمبوں کی تنصیب کا کام اور مین بلیوارڈ پر بجلی کے کھمبوں تاروں کا کام مکمل ہوا اور

اس کے علاوہ تمام ضروری آلات برائے برقی رو، لگا دیئے گئے ہیں۔

اگر سوسائٹی کو فنڈز کی فراہمی یقینی ہو تو مندرجہ ذیل مزید یہ کام ہو سکتے ہیں۔

- بلند جگہ پر بنی پانی کی ٹینکی کی صفائی۔

- پانی کے پمپ اور ان کی تنصیب کو اپ ڈیٹ رکھنا۔

- ٹیوب ویل کی بورنگ اور انسٹالیشن

- سیوریج کی صفائی، دیکھ بھال اور ٹیسٹنگ کرنا۔

- سڑکوں اور گلیوں کی لائٹس

- نکاسی آب کے نالے اور گٹر سسٹم جو کہ مین بلیوارڈ پر موجود تھے، اس کی دوبارہ ریپرنگ۔

- صاف پانی کی سپلائی سسٹم کو بحال کرنا۔

- پانی کے ٹینک۔

- بقایا سٹرکیں جو ابھی زیر تعمیر ہیں۔

- بجلی کا بقایا کام۔

- سوئی گیس کا کام

- برساتی نالوں کی صفائی اور پانی کی گزرگاہ کو درست کرنا۔

- مین بلیوارڈ میں یوٹرن بنانا۔

اب تک جو سوسائٹی میں اخراجات ہوئے ہیں وہ آڈٹ رپورٹ 30 جون 2012 کے مطابق مبلغ - /6,14,44,318 روپے بنتے ہیں۔

سوسائٹی کا آڈٹ ہر سال باقاعدگی کے ساتھ ہو رہا ہے اور اس سال کا آڈٹ ہو رہا ہے۔ آخری

آڈٹ 30 جون 2012 تک ہوا ہے۔

سوسائٹی کا آخری اجلاس عام 11 اپریل 2013 کو منعقد ہوئی تھی۔

سوسائٹی کے موجودہ عہدیداران جسٹس (ریٹائرڈ) ملک سعید حسن صدر، مسٹر عمران علی

بھٹی نائب صدر، علی مظہر الحق جنرل سیکرٹری، خالد محمود بٹ فنانس سیکرٹری، مسعود علی جعفری

ایگزیکٹو ممبر، فہد عزیز الدین ایگزیکٹو ممبر، مس زونیر اٹھورا ایگزیکٹو ممبر ہیں۔ عہدے دار 30

جون 2011 کے الیکشن میں منتخب ہوئے تھے اور ایک عہدیدار دو مرتبہ منتخب ہو سکتا ہے اور تیسری

بار منتخب ہونے کے لیے رجسٹرار سے اجازت لینا پڑتی ہے۔

(د) سوسائٹی نے محکمہ کی طرف سے تجویز کردہ ماڈل بائی لاز کو اختیار کر لیا ہے۔

(ه) درست نہ ہے۔ سوسائٹی کی زمین کسی بھی عہدیدار نے فروخت کرنے کی کوشش نہیں کی۔

(تاریخ وصولی جواب 3 اپریل 2014)

لاہور: جی او آر 1 میں سرکاری رہائش گاہوں کی تعداد دو دیگر تفصیلات

*2153: میاں محمد اسلم اقبال: کیا وزیر اعلیٰ ازراہ نوازش بیان فرمائیں گے کہ:-

(الف) جی او آر 1 لاہور میں کتنی سرکاری رہائش گاہیں ہیں؟

(ب) یہ کن افراد کے لئے ہیں، ان کا گریڈ بتایا جائے؟

- (ج) ان میں کتنی منسٹرز کے پاس ہیں اور کتنی بیوروکریٹس کے پاس ہیں؟
 (د) قانونی طور پر ایک آفیسر کو کتنی رہائش گاہیں ملتی ہیں؟
 (ه) قانونی طور پر ایک منسٹر کو کتنی رہائش گاہیں ملتی ہیں؟
 (و) اس وقت کتنے سرکاری آفیسران ناجائز طور پر سرکاری رہائش گاہوں پر قابض ہیں اور حکومت نے اس بارے میں کیا اقدامات اٹھائے ہیں؟

(تاریخ وصولی 23 اگست 2013 تاریخ ترسیل 19 نومبر 2013)

جواب

وزیر اعلیٰ

- (الف) جی او آر۔ ون (GOR-I) میں کل 171 سرکاری رہائش گاہیں ہیں۔
 (ب) اس ضمن میں عرض ہے کہ جی او آر۔ ون لاہور میں واقع سرکاری رہائش گاہیں درج ذیل افراد (آفیسرز) کو الاٹ کی جاتی ہیں۔

- 1- ایڈیشنل چیف سیکرٹری، پنجاب
- 2- چیئر مین، پنجاب پبلک سروس کمیشن۔
- 3- چیئر مین، پلاننگ اینڈ ڈویلپمنٹ بورڈ۔
- 4- چیئر مین، چیف منسٹر اسپیکیشن ٹیم۔
- 5- انتظامی سیکرٹریز، گورنمنٹ آف پنجاب۔
- 6- ممبرز بورڈ آف ریونیو پنجاب۔
- 7- سپیشل سیکرٹری، گورنمنٹ آف پنجاب (BS-20)

(ج) جی او آر۔ اکی سرکاری رہائش گاہوں میں 11 رہائش گاہیں صوبائی منسٹرز کے لیے مختص ہیں اور 117 رہائش گاہیں بیوروکریٹس کو الاٹ ہیں۔ دیگر 43 رہائش گاہوں میں سے 25 رہائش گاہیں لاہور ہائی کورٹ لاہور کی صوابدید پر ہیں۔ 9 رہائش گاہیں سپیکر، ڈپٹی سپیکر پنجاب اسمبلی اور انتظامی افسران کے لئے مخصوص ہیں۔ 9 رہائش گاہوں میں دیگر دفاتر قائم ہیں۔

- (د) قانونی طور پر ایک آفیسر کو ایک وقت میں صرف ایک ہی رہائش گاہ الاٹ کی جاتی ہے۔
- (ه) قانونی طور پر ایک منسٹر کو ایک وقت میں صرف ایک سرکاری رہائش گاہ ملتی ہے۔
- (و) اس حد تک درست ہے کہ جو افسران لاہور سے باہر ٹرانسفر ہو چکے ہیں وہ پالیسی کے مطابق لاہور میں سرکاری گھر دو سال تک رکھ سکتے ہیں۔ تاہم ریٹائرڈ آفیسران صرف آٹھ ماہ تک سرکاری رہائش اپنے پاس رکھ سکتے ہیں۔ جو سرکاری آفیسران پالیسی کے مطابق دی گئی مہلت سے زائد عرصہ سے سرکاری رہائش گاہ پر قابض ہیں ان کی تفصیل تتمہ "الف" ایوان کی میز پر رکھ دی گئی ہے۔
- (تاریخ و صولی جواب 30 دسمبر 2014)

لاہور: محکمہ امداد باہمی کی زرعی / شہری اراضی سے متعلقہ تفصیلات

*3456: ڈاکٹر نوشین حامد: کیا وزیر امداد باہمی ازراہ نوازش بیان فرمائیں گے کہ:-

- (الف) ضلع لاہور میں محکمہ امداد باہمی کی زرعی و شہری اراضی کتنی ہے اور کہاں کہاں واقع ہے؟
- (ب) اس ضلع میں محکمہ ہذا کی کتنی دکانیں ہیں اور کہاں کہاں واقع ہیں؟
- (ج) اس رقبہ / دکانوں سے سالانہ کتنی آمدن محکمہ کو ہو رہی ہے، تفصیل سال 11-2010 اور 13-2012 کی بتائیں؟
- (د) اس رقبہ / دکانوں پر کن کن افراد نے ناجائز قبضہ کر رکھا ہے یہ کہاں کہاں واقع ہیں؟
- (و) کیا محکمہ ان دکانوں / رقبہ کو ناجائز قابضین سے واگزار کروانے کا ارادہ رکھتی ہے، اگر نہیں تو اس کی وجوہات کیا ہیں؟

(تاریخ و صولی 30 جنوری 2014 تاریخ ترسیل یکم اپریل 2014)

جواب

وزیر امداد باہمی

- (الف) اس بابت عرض ہے کہ ضلع لاہور میں محکمہ امداد باہمی کی کوئی زرعی و شہری ملکیتی اراضی نہ ہے۔
- (ب) ضلع لاہور میں محکمہ امداد باہمی کی ملکیتی کوئی دوکان نہ ہے۔

(ج) عرض ہے کہ ضلع لاہور میں محکمہ امداد باہمی کی نہ ہی تو کوئی دکان ہے اور نہ ہی دکانوں سے سالانہ آمدنی کا کوئی وسیلہ ہے۔

(د) بیان مذکورہ بالا کی روشنی میں سوال غیر متعلقہ ہے۔

(ہ) بیان مذکورہ بالا کی روشنی میں سوال غیر متعلقہ ہے۔

(تاریخ وصولی جواب 7 مئی 2014)

ٹیکنیکل محکموں میں ٹیکنیکل سینٹر افسران لگانے کی تفصیلات

*2216: ڈاکٹر سید وسیم اختر: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ ٹیکنیکل محکموں کے سیکرٹریز اسی محکمہ کے سینٹر افسران میں سے نہیں لگائے جاتے؟

(ب) ایسے محکموں کے جب نان ٹیکنیکل سیکرٹریز لگائے جاتے ہیں تو انتظامی امور کے علاوہ وہ ٹیکنیکل معلومات نہیں رکھتے، نتیجتاً عوامی مفاد کے بہترین مفاد میں فیصلے نہیں ہو سکتے؟

(ج) کیا یہ بھی درست ہے کہ انتظامی امور کے حوالہ سے محکمہ تعمیرات، محکمہ ہاؤسنگ و پبلک ہیلتھ / محکمہ صحت / محکمہ زراعت میں سپیشل سیکرٹریز ایڈمن لگائیں جائیں جبکہ ہر محکمہ کا مکمل سیکرٹری اسی محکمہ میں سے ٹیکنیکل سینٹر افسران لگایا جائے؟

(تاریخ وصولی 28 اگست 2013 تاریخ ترسیل 25 نومبر 2013)

جواب

وزیر اعلیٰ

(الف) ہاں یہ درست ہے کہ ٹیکنیکل محکموں کے سیکرٹریز اسی محکمہ کے سینٹر افسران میں سے نہیں لگائے جاتے کیونکہ ان محکموں کے سیکرٹریز کی اسامیاں جنرل کیڈر کے افسران کے لئے مختص ہیں اس لیے ان اسامیوں پر جنرل کیڈر کے افسران ہی تعینات کئے جاتے ہیں۔

(ب) یہ کہنا درست ہوگا کہ ان محکموں کے سیکرٹریز، جنرل کیڈر کے گریڈ بیس اور اکیس کے سینٹر افسران میں سے ہی لگائے جاتے ہیں یہ افسران اپنے وسیع انتظامی تجربہ کے باعث جلد ہی ٹیکنیکل

امور پر دسترس حاصل کر لیتے ہیں۔ بہترین عوامی مفاد میں بہتر فیصلے کرنے کا وسیع تجربہ اور صلاحیت رکھنے کی وجہ سے یہ افسران بہترین عوامی مفاد میں ہی فیصلے کرتے ہیں۔

(ج) یہ درست ہے کہ ان محکمہ جات کے سپیشل سیکرٹریز، جنرل کیڈر کے گریڈ بیس کے سینئر آفیسرز میں سے لگائے جاتے ہیں جبکہ ان محکمہ جات کے مکمل سیکرٹریز بھی جنرل کیڈر کے ہی لگائے جاتے ہیں۔ جو کہ اپنے تجربہ کے باعث ٹیکنیکل امور میں بھی کافی معلومات رکھتے ہیں اور ٹیکنیکل معاملات کو بھی احسن طریقہ سے سرانجام دیتے ہیں۔

(تاریخ وصولی جواب 30 دسمبر 2014)

ضلع ٹوبہ ٹیک سنگھ میں امداد باہمی سے متعلقہ تفصیلات

*4894: جناب امجد علی جاوید: کیا وزیر امداد باہمی ازراہ نوازش بیان فرمائیں گے کہ:-

- (الف) ضلع ٹوبہ ٹیک سنگھ میں محکمہ امداد باہمی کے دفاتر کس کس جگہ چل رہے ہیں؟
- (ب) کوآپریٹو بینک کن کن سکیموں کے تحت قرض جاری کرتا ہے اور اس کی مالیت کتنی ہوتی ہے؟
- (ج) ضلع ٹوبہ ٹیک سنگھ میں کون کون سی سوسائٹیز ڈیفالٹرز ہیں اور ان کے ذمہ کتنا قرض واجب الادا ہے؟
- (تاریخ وصولی 5 جون 2014 تاریخ ترسیل 10 جولائی 2014)

جواب

وزیر امداد باہمی

(الف) ضلع ٹوبہ ٹیک سنگھ میں محکمہ امداد باہمی کے دفاتر درج ذیل مقامات پر چل رہے ہیں:-
ٹوبہ ٹیک سنگھ:

سرکل رجسٹرار کوآپریٹو سوسائٹیز: جھنگ روڈ، ٹوبہ ٹیک سنگھ۔

اسٹنٹ رجسٹرار کوآپریٹو سوسائٹیز: پنجاب پراونشل کوآپریٹو بینک لمیٹڈ جھنگ روڈ، ٹوبہ ٹیک سنگھ۔
گوجرہ (تحصیل):

اسٹنٹ رجسٹرار کوآپریٹو سوسائٹیز: پنجاب پراونشل کوآپریٹو بینک لمیٹڈ گوجرہ۔
کمالیہ (تحصیل):

اسسٹنٹ رجسٹرار کو اپریٹو سوسائٹیز: پنجاب پراونشل کو اپریٹو بینک لمیٹڈ کمالیہ
رجانہ (سب تحصیل):

کو اپریٹو سوسائٹیز سٹاف انسپکٹرز وغیرہ سمندری روڈ رجانہ
پیر محل (سب تحصیل):

پنجاب پراونشل کو اپریٹو بینک لمیٹڈ پیر محل

(ب) کو اپریٹو بینک جن سکیموں کے تحت قرض جاری کر رہا ہے انکے نام اور مالیت کی تفصیل اس طرح ہے:-

نمبر شمار	قسم قرضہ	مالیت (زیادہ سے زیادہ)
1-	فصلی قرضہ جات (ربیع و خریف) کو اپریٹو سوسائٹیز:	سوسائٹی کی مقرر شدہ حد قرضہ کے مطابق
2-	زیورات پر قرضہ شخصی (زرعی مقاصد)	500,000
3-	لائوسٹاک بھیر بکریاں فارمنگ شخصی	200,000
4-	لائوسٹاک پروجیکٹ شخصی و سوسائٹی	500,000
5-	درمیانی مدت قرضہ (ٹریکٹرز زرعی آلات وغیرہ)	ٹریکٹرز کی اصل قیمت کے مطابق
6-	ایگریکلچر رینگ فنانس شخصی	500,000
7-	کراپ پروڈکشن لون (ربیع و خریف) شخصی	300,000
8-	سہا بزنس مین فنانس شخصی	200,000

(ج) مورخہ 31.08.2014 کے مطابق ضلع ٹوبہ ٹیک سنگھ میں ڈیفالٹ سوسائٹیز کی کل تعداد 222 ہے اور ان کے ذمہ مبلغ 15 کروڑ 7 لاکھ 89 ہزار 323 روپے قرضہ واجب الادا ہے جس کی تفصیل تتمہ "ج" ایوان کی میز پر رکھ دی گئی ہے۔

(تاریخ وصولی جواب 16 اکتوبر 2014)

قواعد و ضوابط سے ہٹ کر سرکاری رہائش گاہیں الاٹ کرنے کی تفصیلات

*2985: جناب ظہیر الدین خان علیزئی: کیا وزیر اعلیٰ ازراہ نوازش بیان فرمائیں گے کہ:-

- (الف) سول سیکرٹریٹ پنجاب، صوبائی اسمبلی پنجاب اور ہائی کورٹ کے ملازمین کے علاوہ کون کون سے سرکاری اداروں کے ملازمین کو گزشتہ پانچ سالوں کے دوران قواعد کی خلاف ورزی کرتے ہوئے سرکاری رہائش گاہیں الاٹ کی گئیں، ان کے نام، عہدہ، محکمہ اور جس اتھارٹی نے قواعد سے ہٹ کر سرکاری رہائش گاہیں الاٹ کیں، ان کے نام و عہدہ سے ایوان کو آگاہ کریں؟
- (ب) کیا حکومت مذکورہ بالا ملازمین جو قواعد کے مطابق سرکاری رہائش گاہ الاٹ کروانے کا حق نہیں رکھتے، انکی الاٹمنٹس کینسل کرنے کا ارادہ رکھتی ہے اگر نہیں تو کیوں؟
- (ج) کیا حکومت مذکورہ قواعد کی خلاف ورزیوں کے باعث جو ملازمین عرصہ پندرہ سے 24 سال سے انتظار کر رہے ہیں، جن کی کوئی سفارش نہ ہے اور میرٹ پر ہیں ان کو سرکاری رہائش گاہیں الاٹ کرنے کے لئے ترجیحی بنیادوں پر کام کرنے کا ارادہ رکھتی ہے اگر ہاں تو کب تک؟
- (تاریخ وصولی 10 اکتوبر 2013 تاریخ ترسیل 24 جنوری 2014)

جواب

وزیر اعلیٰ

(الف) اس ضمن میں عرض ہے کہ قواعد و ضوابط میں نرمی کا اختیار صرف وزیر اعلیٰ صاحب کو ہے۔ اسی اختیار کی بنیاد پر سول سیکرٹریٹ، صوبائی اسمبلی پنجاب اور لاہور ہائی کورٹ کے علاوہ سرکاری اداروں کے جن ملازمین کو سرکاری گھر الاٹ کئے گئے ان کی تفصیل تتمہ "الف" ایوان کی میز پر رکھ دی گئی ہے۔

(ب) چونکہ مذکورہ تمام الاٹمنٹس وزیر اعلیٰ صاحب نے اپنے صوابدیدی اختیارات کو استعمال کرتے ہوئے کی ہیں، لہذا یہ الاٹمنٹس کینسل نہیں کی جاسکتی ہیں۔

(ج) اس ضمن میں جواب جزو "ب" میں عرض کر دیا گیا ہے۔ البتہ وسائل کی عدم دستیابی اور ملازمین کی کثیر تعداد کی وجہ سے سب کو سرکاری رہائش گاہ الاٹ کرنا ممکن نہ ہے۔

(تاریخ وصولی جواب 30 دسمبر 2014)

ضلع ٹوبہ ٹیک سنگھ میں انجمن امداد باہمی کو جاری شدہ قرضہ سے متعلقہ تفصیلات

***4895:** جناب امجد علی جاوید: کیا وزیر امداد باہمی ازراہ نوازش بیان فرمائیں گے کہ:-

(الف) کو اپریٹو بینک نے گزشتہ پانچ سال کے دوران ضلع ٹوبہ ٹیک سنگھ میں کس کس انجمن امداد باہمی کو کتنا قرض جاری کیا؟

(ب) قرض حاصل کرنے والی انجمن ہائے امداد باہمی نے پہلی مرتبہ کس سال میں قرض حاصل کیا؟

(ج) کیا یہ درست ہے کہ ضلع ٹوبہ ٹیک سنگھ میں گزشتہ کئی سال سے مخصوص انجمن امداد باہمی نے کو اپریٹو بینک سے قرض حاصل کیا ہوا ہے اور یہ قرض جون اور دسمبر میں کاغذوں میں واپس ہوتا ہے اور کاغذوں میں جاری ہوتا ہے؟

(د) کیا محکمہ اس صورتحال کو تبدیل کرنے کا ارادہ رکھتا ہے کہ چند مخصوص انجمنوں کے علاوہ حقیقی

انجمن ہائے امداد باہمی کو قرض جاری کیا جائے تاکہ امداد باہمی کی روح کے مطابق اس کے فوائد

معاشرے کو حاصل ہو سکیں؟

(تاریخ وصولی 5 جون 2014 تاریخ ترسیل 10 جولائی 2014)

جواب

وزیر امداد باہمی

(الف) مورخہ 30.06.2014 کے مطابق کو اپریٹو بینک نے گزشتہ پانچ سال کے دوران ضلع ٹوبہ

ٹیک سنگھ میں انجمن ہائے امداد باہمی کو مبلغ 53 کروڑ 46 لاکھ 97 ہزار 294 روپے کا قرض جاری کیا

جس کی تفصیل تتمہ "الف" ایوان کی میز پر رکھ دی گئی ہے۔

(ب) ابتدائی سطح پر برصغیر پاک و ہند میں سنٹرل کو اپریٹو بینک ثانوی درجے پر اور صوبائی بینک اول

درجے پر تھے۔ سنٹرل کو اپریٹو بینکس ہر تحصیل اور ضلع کی سطح پر قائم کئے گئے اور پنجاب پر انشل

کو اپریٹو بینک بطور ایپیکس سوسائٹی 1924ء میں رجسٹرڈ ہوا تاکہ کو اپریٹو سوسائٹیز اور سنٹرل کو اپریٹو بینکس کی فنڈنگ / ضروریات کو بالترتیب پورا کیا جاسکے۔ پنجاب پراونشل کو اپریٹو بینک نے 1955ء میں شیڈولڈ بینک کی حیثیت حاصل کی۔ سال 1976ء میں سنٹرل کو اپریٹو بینکس کو ختم کر کے پنجاب پراونشل کو اپریٹو بینک میں ضم کر دیا گیا۔ اس طرح انجمن ہائے امداد باہمی نے بینک ہذا سے پہلی مرتبہ قرض 1976ء میں حاصل کیا۔

(ج) یہ درست نہ ہے کہ ضلع ٹوبہ ٹیک سنگھ میں گزشتہ کئی سالوں سے مخصوص انجمن امداد باہمی کو قرض جاری کیا جا رہا ہے اور یہ قرض جون اور دسمبر میں کاغذوں میں واپس ہوتا ہے بلکہ تمام قرضہ جات بینک کی جاری کردہ پالیسی کے تحت جاری کئے جا رہے ہیں۔

(د) فصلی قرضہ جات کی پالیسی کے تحت محکمہ امداد باہمی کے اہلکار انجمن ہائے امداد باہمی کو قرض جاری کرنے کے لئے کاغذات تیار کرنے میں انجمن کی انتظامیہ کمیٹی کی مدد کرتے ہیں اور بینک عملہ جانچ پڑتال کے بعد قرض جاری کرتا ہے۔ قرضہ پالیسی کے تحت جن انجمن ہائے امداد باہمی کو قرض واجب الادا ہے وہ زرعی قرضہ حاصل کر سکتی ہیں۔ اس طرح مخصوص انجمن ہائے امداد باہمی کو قرض جاری کرنے کا کوئی تصور نہ ہے۔

(تاریخ وصولی جواب 16 اکتوبر 2014)

لاہور: آؤٹ آف ٹرن سرکاری رہائش گاہوں کی الاٹمنٹ و دیگر تفصیلات

*3054: محترمہ فائزہ احمد ملک: کیا وزیر اعلیٰ ازراہ نوازش بیان فرمائیں گے کہ:-

(الف) 2002 سے اب تک لاہور کی مختلف سرکاری رہائشی کالونیوں میں سرکاری گھروں میں کن کن ملازمین کو آؤٹ آف ٹرن سرکاری رہائش گاہیں الاٹ کی گئیں ہیں، ان ملازمین کا رجسٹریشن نمبر، تاریخ الاٹمنٹ، اسٹیٹ آفس میں سناریٹی کی تفصیل سے ایوان کو آگاہ فرمائیں؟

(ب) ان ملازمین کو سرکاری رہائش گاہیں کس مجاز اتھارٹی نے الاٹ کی ہیں؟

(تاریخ وصولی 23 اکتوبر 2013 تاریخ ترسیل 10 جنوری 2014)

جواب

وزیر اعلیٰ

(الف) اس ضمن میں عرض ہے کہ دوران مرمت سول سیکرٹریٹ واسٹیٹ آفس کی دوسری جگہ منتقلی کے باعث اسٹیٹ آفس کا سال 2007 تک کاریکار ڈضائع ہو چکا ہے۔ البتہ بوقت ضرورت متعلقہ ریکارڈ دوبارہ مرتب کیا جاتا ہے۔ سال 2008 کے بعد کی معلومات تتمہ "الف" ایوان کی میز پر دی گئی ہیں۔

(ب) ان ملازمین کو وزیر اعلیٰ صاحب اپنے صوابدیدی اختیارات کو استعمال کرتے ہوئے آؤٹ آف ٹرن سرکاری رہائش گاہیں الاٹ کرنے کا اختیار رکھتے ہیں۔

(تاریخ وصولی جواب 30 دسمبر 2014)

لاہور: اینٹی کرپشن پنجاب میں کام کرنے والے ملازمین و دیگر تفصیلات

*3165: محترمہ فائزہ احمد ملک: کیا وزیر اعلیٰ ازراہ نوازش بیان فرمائیں گے کہ:-

(الف) محکمہ اینٹی کرپشن پنجاب لاہور میں ہیڈ آفس کو سال 2011-12 اور 2012-13 کے دوران کتنی رقم سالانہ مدائنز فراہم کی گئی؟

(ب) ان سالوں کے دوران کتنی رقم ملازمین کو تنخواہوں اور ٹی اے / ڈی اے کی مد میں ادا کی گئی؟

(ج) کتنی رقم سرکاری گاڑیوں کی مرمت، پیٹرول اور ڈیزل پر خرچ ہوئی، تفصیل سال وائنز فراہم کریں؟

(د) کتنی رقم ان سالوں کے دوران خورد برد ہوئی اور اس خورد برد کے ذمہ داران کون کون ہیں اور ان کے خلاف کیا ایکشن لیا گیا ہے؟

(تاریخ وصولی 04 دسمبر 2013 تاریخ ترسیل 30 جنوری 2014)

جواب

وزیر اعلیٰ

(الف) محکمہ اینٹی کرپشن ہیڈ کوارٹر لاہور کو مالی سال 2011-12 میں کل بجٹ -/66137000 روپے ملا مدائنز تفصیل پرچم "الف" ایوان کی میز پر رکھ دی گئی ہے اور مالی

سال 2012-13 میں کل بجٹ - /83117720 روپے ملاس کی مدوائز تفصیل پرچم
"ب" ایوان کی میز پر رکھ دیا گیا ہے۔

(ب) مالی سال 2011-12 کے دوران ملازمین کی تنخواہوں پر - /44523579 روپے خرچ
ہوئے جبکہ ٹی اے ڈی کی مد میں - /525195 روپے خرچ آئے، تفصیل پرچم "الف" ایوان کی میز
پر رکھ دی گئی ہے۔ مالی سال 2012-13 میں ملازمین کی تنخواہوں پر - /58406219 روپے
خرچ ہوئے اور ٹی اے ڈی اے کی مد میں - /819757 روپے خرچ ہوئے اخراجات کی مدوائز
تفصیل پرچم "ت" ایوان کی میز پر رکھ دی گئی ہے۔

(ج) مالی سال 2011-12 اور 2012-13 کے دوران سرکاری گاڑیوں کی مرمت پر
- /1183044 روپے خرچ کئے گئے پٹرول اور ڈیزل کی مد میں - /4876302 روپے خرچ
ہوئے، تفصیل پرچم "ٹ" ایوان کی میز پر رکھ دی گئی ہے۔ مالی سال 2012-13 میں گاڑیوں کی
مرمت پر - /1523682 روپے خرچ ہوئے اور پٹرول اور ڈیزل کی مد میں - /6199821
روپے خرچ ہوئے تفصیل پرچم "ث" ایوان کی میز پر رکھ دی گئی ہے۔
(د) مالی سال 2011-12 اور 2012-13 کے دوران نہ تو کوئی خورد برد ہوئی اور نہ ہی کسی کے
خلاف کوئی ایکشن کیا گیا۔

(تاریخ وصولی جواب 30 دسمبر 2014)

سال 2010 اور 2011 میں ناجائز قابضین سرکاری ملازمین سے سرکاری رہائش گاہیں خالی

کروانے کے لئے اٹھائے گئے اقدامات کی تفصیلات

*3334: محترمہ عظمیٰ زاہد بخاری: کیا وزیر اعلیٰ ازراہ نوازش بیان فرمائیں گے کہ :-

(الف) سال 2010 اور 2011 کے دوران لاہور کی تمام سرکاری رہائشی کالونیوں میں ناجائز
قابضین سے کتنی سرکاری رہائش گاہیں خالی کروائیں اور ان سے کتنا کتنا پینل ریٹ وصول کیا گیا۔ اگر
نہیں تو کیوں، نیز اس کے ذمہ دار افسران و اہلکاران کے خلاف کیا کارروائی عمل میں لائی گئی، تفصیل
ایوان کی میز پر رکھیں؟

(ب) مذکورہ بالا عرصہ کے دوران اسٹیٹ آفیسر، مجسٹریٹ اور متعلقہ انسپکٹر نے کتنی دفعہ ناجائز قابضین سے رہائش گاہوں سے قبضہ خالی کروانے کے لئے آپریشن کیا۔ اس کی تفصیل ایوان کی میز پر رکھیں؟

(ج) کیا یہ درست ہے کہ ان تمام کالونیوں میں اس وقت متعدد رہائش گاہیں ایسی ہیں جو ناجائز قابضین کے پاس ہیں، ان کو متعلقہ ذمہ دار افسران، اسٹیٹ آفیسر، مجسٹریٹ اور انسپکٹر صاحبان جان بوجھ کر خالی نہیں کروا رہے۔ ایوان کو آگاہ کریں؟

(تاریخ وصولی 13 جنوری 2014 تاریخ ترسیل 26 مارچ 2014)

جواب

وزیر اعلیٰ

(الف) سال 2010 میں 15 اور 2011 میں 49 غیر قانونی رہائش گاہیں خالی کروائی گئیں۔ جن میں سے زیادہ تر الاٹیوں نے مقررہ میعاد کے اندر ہی گھر خالی کر دیئے۔ ناجائز قابضین کی تفصیل مع پینل ریٹ تتمہ "الف" ایوان کی میز پر رکھ دی گئی ہے۔

(ب) اسٹیٹ آفیسر اور متعلقہ عملہ GOR سرکاری کالونیوں کا دورہ کرتے رہتے ہیں۔ مذکورہ سالوں کے دوران خالی کرائی گئی رہائش گاہوں کی تفصیل تتمہ "الف" ایوان کی میز پر رکھ دی گئی ہے۔

(ج) یہ درست نہ ہے۔ سرکاری رہائش گاہیں جو ناجائز قابضین کے قبضہ میں تھیں، خالی کروالی گئی

ہیں۔ سوائے ان سرکاری گھروں کے جن کے الاٹیوں نے مختلف عدالتوں سے اپنے حق میں حکم

امتناعی لے رکھے ہیں۔ تفصیل تتمہ "ب" ایوان کی میز پر رکھ دی گئی ہے۔ جو نہی حکم امتناعی خارج

ہوں گے مذکورہ گھر و گزار کرائے لئے جائیں گے۔

(تاریخ وصولی جواب 30 دسمبر 2014)

لاہور: سول سیکریٹریٹ میں خزانہ کتب سے متعلقہ تفصیلات

*3591: شیخ علاؤ الدین: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ سول سیکریٹریٹ لاہور میں دنیا کا دوسرا بڑا نایاب کتابوں کا خزانہ جو تقریباً 11 لاکھ کتابوں پر مشتمل ہے موجود ہے؟

(ب) کیا یہ بھی درست ہے کہ برٹش میوزیم لائبریری کے بعد کتابوں کے اس خزانے کا کوئی پرسان حال نہ ہے؟

(ج) حکومت تاریخ کے اس عظیم خزانہ کتب کو وقت کے بے رحم ہاتھوں سے بچانے کے لئے کیا اقدامات اٹھا رہی ہے؟

(تاریخ وصولی 06 جنوری 2014 تاریخ ترسیل 27 مارچ 2014)

جواب

وزیر اعلیٰ

(الف) پنجاب گورنمنٹ آرکائیوز، ایس اینڈ جی اے ڈی 1924 میں قائم ہوا جو برصغیر کا سب سے بڑا اور پرانا آرکائیوز ہے اور انڈیا آفس لائبریری لندن کے بعد دوسرا بڑا ذخیرہ دستاویزات ہے۔ پنجاب میں آرکائیوز کے لیے کوئی جدید مخصوص عمارت نہیں بنائی گئی اس لیے تاریخی دستاویزات کے مجموعے کو سول سیکریٹریٹ میں مختلف پرانی عمارتوں میں رکھا گیا ہے جو کہ درج ذیل ہیں:-

i. مقبرہ انارکلی کی عمارت میں 1640 سے 1900 تک کی دستاویزات ہیں۔ جن میں فارسی ریکارڈ بھی موجود ہے۔ اس کے علاوہ ایک میوزیم بھی بنایا گیا ہے جس میں کچھ نوادرات بھی رکھے گئے ہیں۔

ii. ایس اینڈ جی اے ڈی بلاک میں 1901 سے 1947 تک کا ریکارڈ موجود ہے۔

iii. سنٹرل ریکارڈ آفس میں 1948 سے 1995 کا ریکارڈ رکھا گیا ہے۔ 09-2008 میں مرمت کے دوران اس ریکارڈ کو سول سیکریٹریٹ کے (ایچ) بلاک میں منتقل کر دیا گیا ہے۔

.iv نیوریکارڈ آفس انسپکٹر جنرل آف پولیس کی پرانی بلڈنگ میں موجود ہے۔ یہاں 1996 سے لے کر 2000 تک کاریکارڈ رکھا گیا ہے۔

.v سیکرٹریٹ لائبریری پنجاب کی قدیم لائبریری ہے جس کا قیام 1914 میں عمل میں لایا گیا۔ اس میں 70,000 کتابیں ہیں۔ سب سے قدیم کتاب 1616 کی ہے۔ عمارت کی خستہ حالت کے سبب اس لائبریری کو سول سیکرٹریٹ کے قریب کوآپریٹو یونین کی عمارت کو کرائے پر لے کر منتقل کیا گیا ہے۔

آرکائیوز ونگ، ایس اینڈ جی اے ڈی، سیکرٹری آف آرکائیوز اینڈ لائبریری کی سربراہی میں درج ذیل امور سرانجام دیتا ہے:-

- i. تاریخی دستاویزات کی حفاظت و بحالی۔
 - ii. تحقیق کے کام میں آسانی پیدا کرنا اور انتظامی اور تحقیقی استعمال کے لیے تاریخی دستاویزات تک رسائی میں سہولت لانا۔
 - iii. حوالہ جاتی مقاصد کے لیے حکومتی ریکارڈ کو اکٹھا کر کے محفوظ کرنا۔
 - iv. مقبرہ انارکلی میں قائم تاریخی میوزیم کی دیکھ بھال۔
 - v. آرکائیوز اینڈ لائبریری ڈیپارٹمنٹ کے ساتھ منسلک پبلک لائبریریوں کا قیام اور ترقی۔
 - vi. محکمہ ہذا کی زیر نگرانی مجلس زبان و دفتری کے ذریعے پنجاب میں اردو زبان کی ترویج و ترقی۔
- حکومت پنجاب کے متعدد محکموں کا اے کیٹیگری کاریکارڈ 1947 تا 1990 چیف سیکرٹری بلاک میں قائم سنٹرل ریکارڈ آفس میں رکھا گیا تھا۔ 09-2008 میں اسے ختم کر کے میٹنگ ہال بنا دیا گیا۔ بعد ازاں اسے 09-2008 میں سیکرٹریٹ کے (اتچ) بلاک میں بحفاظت منتقل کر دیا گیا۔ آرکائیوز کی اپنی عمارت تیار ہونے پر اسے وہاں منتقل کر دیا جائے گا۔

(ب) سیکرٹریٹ لائبریری کا قیام سول سیکرٹریٹ کے اندر ہی 1914 میں عمل میں آیا جسے ماضی میں سیکرٹریٹ پریس کے طور پر استعمال کیا گیا۔ سکھ دور حکومت میں اسے بطور اصطبل استعمال کیا گیا اسی نسبت سے یہ "اولڈ سٹیبل بلاک" یعنی پرانا اصطبل بلاک کہلاتا ہے۔ اس کی 300 الماریوں میں

70,000 سے زائد کتب ہیں۔ سیکرٹریٹ لائبریری میں تین دوسری لائبریریوں کے ذخائر بھی موجود ہیں جن میں چیف سیکرٹری لائبریری، آرکائیوز لائبریری اور بورڈ آف ریونیو کی لائبریری شامل ہے۔ لائبریری کی بلڈنگ خستہ حالت ہو جانے کے باعث بلڈنگ ڈیپارٹمنٹ نے اسے "خطرناک" قرار دے دیا۔ 2013 میں اس کی ایک دیوار کو بھی نقصان پہنچا۔ بلڈنگ ڈیپارٹمنٹ نے بلڈنگ خالی کرنے کی تنبیہ کر دی تاکہ انسانی جانوں اور اثاثے کو محفوظ رکھا جاسکے۔ (منسلکہ۔ 1 ایوان کی میز پر رکھ دیا گیا ہے) اس مقصد کے لیے سول سیکرٹریٹ کے قریب کورٹ سٹریٹ میں کوآپریٹو یونین کی ایک عمارت کرائے پر لے کر کتابوں کو وہاں بحفاظت منتقل کر دیا گیا۔

(ج) سابق چیف سیکرٹری پنجاب کی ہدایات پر آرکائیوز ونگ نے 2009 میں "سٹیٹ آف دی آرٹ" بلڈنگ کے قیام کی سکیم تیار کی تھی تاکہ اس میں ریکارڈ اور تاریخی دستاویزات رکھی جاسکیں۔ مذکورہ بلڈنگ کے قیام کی جگہ سیکرٹریٹ کے احاطے میں موجود لائبریری کے مقام کو چنا گیا۔ چیف آرکیٹیکٹ پنجاب نے اس مقصد کے لیے ایک ڈیزائن تیار کیا اور بلڈنگ ڈیپارٹمنٹ نے 187.542 روپے کا ایک تخمینہ تیار کیا۔ پی اینڈ ڈی محکمے سے دو مرتبہ درخواست کی گئی کہ وہ اس سکیم کو اے ڈی پی 13-2012 اور 14-2013 میں شامل کرے اور ساتھ ہی تعمیراتی مقصد کے لیے 100.00 روپے بطور ٹوکن منی (عطیاتی رقم) تجویز کرے۔

تاہم ایڈیشنل چیف سیکرٹری پنجاب کی زیر صدارت کئی اجلاس منعقد ہوئے جس میں مذکورہ بلڈنگ کے قیام کے منصوبے پر سنجیدہ سوچ و بچار کی گئی تاکہ اس میں تاریخی دستاویزات اور لائبریری کی کتب کو رکھا جاسکے۔ اس سلسلے میں ممبر کالونی بورڈ آف ریونیو پنجاب اور سیٹلمنٹ کمشنر نے 96-اے، اپر مال، لاہور، جمخانہ کلب کے سامنے 11 کنال اور 7 مرلہ پر مشتمل ایک پلاٹ کی نشاندہی کی جس کا خسرہ نمبر 2057 ہے۔ میڈنگ میں یہ فیصلہ کیا گیا کہ چیف سیٹلمنٹ کمشنر اس جگہ کی قیمت کا تعین کرے گا تاکہ اسے آرکائیوز ونگ کی مذکورہ بلڈنگ کے قیام کے لیے آرکائیوز اینڈ لائبریری ڈیپارٹمنٹ کے حوالے کیا جاسکے۔ یہ پلاٹ ایل ڈی اے کی ملکیت تھا لہذا ڈی جی، ایل ڈی اے سے بھی

رائے لی گئی۔ انہوں نے مطلع کیا کہ اس پلاٹ کا کیس عدالت میں زیر سماعت ہے لہذا ابھی وہ کوئی رائے نہیں دے سکے۔

اس کے علاوہ آرکائیوزونگ نے 2009 میں "ذخیرہ دستاویزات کی مرمت و بحالی" کے عنوان سے ایک نظر ثانی شدہ سکیم بھی منظور کروائی (منسلکہ - II)۔ اس سکیم کی مجموعی لاگت 67.000 ملین روپے تھی جس میں سے 2.00 ملین روپے مختلف آلات و مشینری وغیرہ کی خریداری پر صرف ہو چکے ہیں۔ مذکورہ سکیم کی تکمیل کے سلسلے میں مزید خریداری اور عملے کی بھرتی کے اخراجات کے سلسلے میں پی اینڈ ڈی سے باقی فنڈ مانگا گیا لیکن تاحال یہ فنڈ نہیں ملا (منسلکہ - III)

اس ضمن میں یہ بات انتہائی اہم ہے کہ پاکستان میں پنجاب کے علاوہ باقی صوبوں اور وفاقی حکومت کے پاس تاریخی دستاویزات کو محفوظ کرنے کے لیے مخصوص جدید عمارتیں موجود ہیں جبکہ پنجاب آرکائیوز ابھی تک ایسی جدید عمارت سے محروم ہے۔ اس لئے جناب وزیر اعلیٰ پنجاب کو دسمبر 2013 میں ایک سمیری بھجوا کر گزارش کی گئی کہ سیکرٹریٹ لائبریری بلڈنگ کی جگہ پر اسی طرز کی ایک عمارت بنادی جائے۔ سمیری کے ساتھ بلڈنگ کا ڈیزائن اور تخمینہ بھی لیا گیا علاوہ ازیں "بحالی دستاویزات" کی منظور شدہ اسکیم کے حوالے سے مشینری کی خریداری اور عملے کی بھرتی کے سلسلے میں بھی اسی سمیری میں وزیر اعلیٰ پنجاب کو فنڈ جاری کرنے کی التجاء کی گئی۔ اس سمیری میں جناب وزیر اعلیٰ پنجاب نے چیف سیکرٹری پنجاب کو ہدایت کی ہے کہ وہ سیکرٹری آرکائیوز اینڈ لائبریریز اور سیکرٹری پی اینڈ ڈی کے ساتھ مل کر مجوزہ اسکیم کے نفاذ کے لیے وسائل و طریق کار تلاش کر کے انہیں برائے احکامات سمیری ارسال کی جائے۔

اس حوالے سے چیف سیکرٹری پنجاب کے آفس چیئرمین مورخہ 23 اکتوبر کو ایک اجلاس ہوا جس میں سیکرٹری آرکائیوز و لائبریریز، سیکرٹری پلاننگ اینڈ ڈویلپمنٹ اور چیف انجینئر پنجاب (نارتھ زون) نے شرکت کی (منسلکہ - iv ایوان کی میز پر رکھ دی گئی ہے)۔ اجلاس میں فیصلہ کیا گیا کہ :-

(الف) محکمہ ہذا ایک ہفتے کے اندر چیف آرکیٹیکٹ پنجاب، کے دفتر سے منظور شدہ ڈیزائن پر پی

سی۔ ون تیار کرائے گا۔

(ب) ایس اینڈ جی اے ڈی فنڈز کے حصول کے لیے کیس پی اینڈ ڈی ڈی پیارٹمنٹ کو بھجوائے گا جو ایس اینڈ جی اے ڈی سیکٹر کی مکرر تعین (Re-Allocation) سے ہوگا۔
اجلاس کے فیصلے کی روشنی میں پنجاب آرکائیوز کی بلڈنگ کی تعمیر کے حوالے سے پی سی۔ ون تیار کر کے سیکرٹری آئی اینڈ سی، ایس اینڈ جی اے ڈی کو مزید کارروائی کے لیے بھجوادیا گیا ہے۔ اگر نئی بلڈنگ کی تعمیر کے لیے فنڈ جاری کر دیئے جائیں تو ان تاریخی دستاویزات کے خزانے کو آئندہ نسلوں کے لیے بہتر طور پر محفوظ کیا جاسکتا ہے۔

(تاریخ وصولی جواب 24 دسمبر 2014)

ڈائریکٹوریٹ آف اینٹی کرپشن گورنوالہ میں پچھلے پانچ سالوں میں مقدمات کی تفصیلات

*4294: جناب محمد توفیق بٹ: کیا وزیر اعلیٰ ازراہ نوازش بیان فرمائیں گے کہ:-

(الف) گورنوالہ اینٹی کرپشن ڈائریکٹوریٹ میں پچھلے 5 سال میں گریڈ 17 کے کتنے آفیسر کے خلاف مقدمات زیر التواء ہیں اور گریڈ 17 سے کم کتنے سرکاری ملازمین کی انکوائریاں مکمل کی گئی؟
(ب) کتنی انکوائریاں زیر التواء ہیں، کتنے سرکاری آفیسران یا ملازمین کے خلاف مقدمات درج ہوئے مگر وہ اپنی سرکاری ڈیوٹیوں پر سابقہ حیثیت کے مطابق عہدوں پر کام کر رہے ہیں؟

(تاریخ وصولی 20 مارچ 2014 تاریخ ترسیل 13 مئی 2014)

جواب

وزیر اعلیٰ

(الف) اس ضمن میں عرض ہے کہ گورنوالہ اینٹی کرپشن ڈائریکٹوریٹ میں پچھلے 5 سال میں گریڈ 17 کے 28 افسران کے خلاف مقدمات زیر التواء ہیں اور گریڈ 17 سے کم 6520 سرکاری ملازمین کی انکوائریاں مکمل کی گئی ہیں۔

(ب) 1200 انکوائریاں زیر التواء ہیں۔ مختلف محکموں کے افسران اور ملازمین کے خلاف کل 199 FIRs

درج کی گئی ہیں جن کی تفصی

ل درج ذیل ہے:-

نمبر شمار	محکمے کا نام	تعداد ایف آئی آر جو درج ہوئی
-----------	--------------	------------------------------

04	محکمہ جنگلات	1
04	محکمہ ایکسائز اینڈ سیکسیشن	2
04	محکمہ خوراک	3
02	محکمہ معدنیات و قدرتی وسائل	4
13	سکول ایجوکیشن	5
78	پولیس ڈیپارٹمنٹ	6
13	محکمہ صحت	7
43	محکمہ مال	8
05	محکمہ انہار	9
08	محکمہ مواصلات و تعمیرات	10
23	محکمہ لوکل گورنمنٹ اینڈ کمیونٹی ڈویلپمنٹ	11
01	محکمہ پی اینڈ ڈی	12
01	ڈی سی او حافظ آباد	13
199	ٹوٹل	

ایف آئی آر کے اندراج کے بعد جو ایکشن لیا گیا اس کی تفصیل درج ذیل ہے:-

نمبر شمار	نام محکمہ	ٹرانسفر ہوئے	ریٹائرڈ ہوئے	وفات پا گئے	نوکری سے برخاستگی	عدالتی سزا ہوئی	معطل ہوئے	جو کام کر رہے ہیں۔
1	محکمہ جنگلات	01	-	01	-	-	02	-
2	محکمہ ایکسائز	03	-	01	-	-	-	-

							اینڈیکیشن	
-	-	-	-	-	-	04	محکمہ خوراک	3
-	-	-	-	01	-	01	محکمہ معدنیات و قدرتی وسائل	4
-	-	-	01	-	02	10	سکول ابجوز کیشن	5
09	-	01	25	02	-	41	پولیس ڈیپارٹمنٹ	6
-	-	-	04	-	01	08	محکمہ صحت	7
08	02	-	03	-	02	28	محکمہ مال	8
05	-	-	01	-	-	08	محکمہ انہار	9
03	-	-	-	-	-	05	محکمہ مواصلات و تعمیرات	10
-	-	-	02	01	03	17	محکمہ لوکل گورنمنٹ و کیونٹی ڈویلپمنٹ	11
-	-	-	01	-	-	-	محکمہ پی اینڈ ڈی	12
-	-	-	-	-	-	01	ڈی سی او حافظ آباد	13
25	04	01	37	06	08	127	ٹوٹل	

(تاریخ وصولی جواب 30 دسمبر 2014)

رائے ممتاز حسین بابر
سیکرٹری

لاہور
مورخہ 18 فروری 2015

بروز جمعرات 19 فروری 2015 محکمہ جات: 1- امداد باہمی اور 2- سروسز اینڈ جنرل
ایڈمنسٹریشن کے سوالات و جوابات اور نام اراکین اسمبلی

نمبر شمار	نام رکن اسمبلی	سوالات نمبر
1	حاجی جاوید اختر انصاری	1346
2	محترمہ فائزہ احمد ملک	3165-3054-3870
3	محترمہ عائشہ جاوید	363
4	محترمہ راحیلہ خادم حسین	1420
5	میاں محمد اسلم اقبال	2153-2146
6	ڈاکٹر سید وسیم اختر	2216-2476
7	ڈاکٹر نوشین حامد	3456
8	جناب امجد علی جاوید	4895-4894
9	جناب ظہیر الدین خان علیزئی	2985
10	محترمہ عظیمی زاہد بخاری	3334
11	شیخ علاؤ الدین	3591
12	جناب محمد توفیق بٹ	4294